

मनरेगा के अंतर्गत जून माह तक 708 करोड़ रुपए से अधिक व्यय

By : INVC Team Published On : 25 Aug, 2011 12:05 AM IST



आई.एन.वी.सी., जयपुर., महात्मा गांधी राष्ट्रीय ग्रामीण रोजगार गारंटी योजना (मनरेगा) के अंतर्गत राजस्थान में वित्तीय वर्ष 2011-2012 में जून, 2011 तक 26 लाख से अधिक परिवारों को रोजगार मुहैया करवाया गया है। जिस पर 708 करोड़ रुपए से अधिक राशि व्यय की गई है। यह जानकारी ग्रामीण विकास राज्यमंत्री श्री प्रदीप जैन ने सांसद श्री अशक अली टाक को उनके अतारांकित प्रश्न के जवाब में दी। उन्होंने बताया कि मनरेगा योजना के अंतर्गत राजस्थान में वर्ष 2006-2007 में 11 लाख 77 हजार 172 परिवारों पर 693 करोड़ रुपए से अधिक राशि, 2007-2008 में 21 लाख 70 हजार 460 परिवारों पर 1477 करोड़ रुपए से अधिक राशि, वर्ष 2008-2009 में 63 लाख 73 हजार 093 परिवारों पर 6164 करोड़ रुपए से अधिक धनराशि, वर्ष 2009-2010 में 6 लाख 22 हजार 264 परिवारों पर 669 करोड़ रुपए से अधिक राशि और वर्ष 2010- 2011 में 8 लाख 9 हजार 667 परिवारों पर कुल 3289 करोड़ रुपए से अधिक की धनराशि खर्च की गई है। पी.डी.एस. में 11 लाख किलोलीटर केरोसीन का आवंटन राजस्थान को वर्ष 2011-2012 में सार्वजनिक वितरण प्रणाली के अंतर्गत (पी.डी.एस.) मिट्टी का तेल आवंटन कराने के लिए 11 लाख 11 हजार 404 किलो लीटर का कोटा निधारित किया गया है। यह जानकारी पेट्रोलियम और प्राकृतिक गैस मंत्री ने सांसद श्री अशक अली टाक को उनके प्रश्न के जवाब में दी।

URL : <https://www.internationalnewsandviews.com/मनरेगा-के-अंतर्गत-जून-माह/>